



గాలి కథ

కిటికి రెక్కలు టపటప కొట్టుకొన్నాయి.

బార్లా తెరుచుకొన్న కిటికిలోనుంచి గాలి విసురుగా లోపలికి వచ్చింది. టేబుల్ మీద ఉన్న కాగితాలు ఎగిరి గదంతా చెల్లాచెదురుగా పడిపోయాయి. వాటితో పాటు అప్పారావు కుర్చీలో నుంచి చివుక్కున లేచాడు. కిటికి రెక్కలు మూసాడు. అద్దాలలో నుంచి బయటికి చూశాడు.

కళ్ళు చూడలేని మెరుపులు. చెవులు భరించలేని ఉరుముల శబ్దం.

నేలమీద వడగళ్ళ మోత—ఉరుములు—మెరుపులు—గాలి—వాన !

అప్పారావు గదిలో చెల్లా చెదురుగా పడిఉన్న కాగితాలు తీసి టేబుల్ మీద సర్దిపెట్టుకొన్నాడు. రాసిన కాగితాలను పేజీలవారిగా పెట్టుకొన్నాడు. చివరి పేజీలోని ఆఖరు పేరా చదువుకొన్నాడు.

కలం తీసి ముందుకు వంగాడు —

ఊహలూ! థాట్ బ్రేక్ అయింది. కలం ముందుకు
కదలడం లేదు. నాలుగు పేజీలు వెనక్కు తిప్పి చదవ
సాగాడు....

* * *

“స్వప్న డన్ లప్ బెడ్ మీదినుంచి ఎగిరి కిందకు
దూకింది. కింద పడుతున్న స్వప్నను అమాంతం తన రెండు
చేతుల్లో బంధించాడు జితేంద్ర. ఆమె ముఖంలోకి ముఖం
పెట్టి, కళ్ళతో కళ్ళు కలిపాడు.

ఆమె కళ్ళు తేలవేసింది. నోరు తెరిచేసింది. జితేంద్ర
ఆమె తెరిచిన నోటిని తన పెదవులతో నొక్కి మూసివేశాడు.
స్వప్న పెనుగులాడుతోంది. గావుకేక వెయ్యబోయింది.
కాని ఆమె కేకలు మృదువైన ముద్దుల శబ్దాలుగా మారాయి.
అతడి వెచ్చని కాగిలిలో కొద్ది ఉణాలు కరిగిపోయింది.

వెంటనే తేరుకొని “జిత్! డియర్! ఇంత అర్ధరాత్రి
పూట గదిలోకి ఎలా రాగలిగావు? ఎంత సాహసం చేశావు
డియర్!” అన్నది స్వప్న.

జితేంద్ర అదోలా చూసి, మరోలా నవ్వాడు.

“డార్లింగ్ నాకు సాధ్యం కానిది ఏముంది?” అని
మరోసారి తన పెదవుల్ని ఆమె పెదవులదగ్గరకు తీసుకెళ్ళాడు.

ఆమె ఒక్కసారిగా కెప్పుమని అరిచింది అతడి పెదవులు
ఆమె పెదవుల్ని తాకకముందే. వెర్రిగా చూసింది అతడిని.

ఆమె గజగజ వణికిపోతున్నది.

“అసలు నువ్వు ఈ గదిలోకి ఎలా వచ్చావో చెప్పు !
గది తలుపులు వేసి ఉన్నాయి. లోపల వేసిన బోల్టు వేసినట్టే
ఉంది. తలుపులు తెరవకుండా లోపలకు ఎలా వచ్చావ్?”

“పిచ్చి పిల్లా! అంత భయం ఎందుకు ? నేనే లోపలకు
వచ్చాక బోల్టు వేసి ఉండవచ్చుగా?”

“అయితే అసలు లోపలకు రావడానికి తలుపులు ఎవరు
తెరిచారు?”

ఆ ప్రశ్న వింటూనే అతడి కళ్ళు కుంపటి నిప్పుల్లా
కణకణ లాడాయి.

“నువ్వే తీసి ఉండొచ్చుగా?”

ఆమె ఆ మాట వింటూనే తృశ్చి పడింది. వెర్రి
చూపులు చూసింది.

“అబ్సర్డ్! నేనా? అసంభవం!” అతడికి దూరంగా
జరిగింది.

“నువ్వే! నువ్వే తీశావ్ డియర్.” అతడు ఆమె
దరగ్గకు జరిగాడు.

“నో! నో! నన్ను పిచ్చిదాన్ని చేస్తున్నావ్. నేను
తియ్యలేదు.”

“బహుశా నువ్వు నిద్రలోనే తీసి, మళ్ళీ వెళ్ళి పడుకొని
ఉంటావ్.”

“జిత్! ఏమిటి నువ్వనేది? నేను స్టీప్ వాకర్ ననేగా!
నో! నో! నేను స్టీప్ వాకర్ను కాను.”

జితేంద్ర అదోలా నవ్వాడు.

స్వప్నకు వశ్యు ఝల్లుమన్నది.

“ఏమిటి అలా చూస్తున్నావ్? ఎవరు నువ్వు?”

“అదేం ప్రశ్న?” జితేంద్ర నవ్వాడు అదోలా.

“అలా నవ్వుకు. ఎవరు నువ్వు? జితేంద్రవేనా?”

“కాక? మారు వేషంలో వచ్చిన మాయల ఫకీరునను
కొంటున్నావా? అహ! హా!” గలగల నవ్వాడు. ఆ నవ్వు
చెడిపోయిన టేబుల్ ఫ్యాన్ చేస్తున్న శబ్దంలా వినిపించింది
స్వప్నకు.

“నేను బాలనాగమ్మను కాను”

“అయితే గాళ్ళ సంగువా?”

“స్టాపిట్. ముందు నువ్వెవరివో చెప్పు. ఈ గదిలోకి
ఎలా ప్రవేశించగలిగావో చెప్పు. లేకపోతే గట్టిగా అరుస్తాను.
మావాళ్ళాంతా వస్తారు” స్వప్న అరచిస్తే అన్నది.

“ఆ భయం లేదు. వాళ్ళురారు. రాలేరు.”

“ఎందుకు రాలేరు! మా అమ్మా - నాన్నా...
అందర్ని...” స్వప్న కంఠం ఎవరో నొక్కుతున్నట్లు కీచు
మన్నది.

“డార్లింగ్! నేను మీ వాళ్ళను ఏమీచేయలేదు. నేను
చెప్పేది జాగ్రత్తగా విను. ఇదంతా ఆ శరభయ్య
మాంత్రికుడి పని. నీ క్లాసుమేట్ మూర్తి-వాడే ఇదంతా

చేయిస్తున్నాడు. నీవు వాడి ప్రేమను తిరస్కరించావు. వాడు నీ మీద కని పట్టాడు. నిన్ను ఎలాగై నా సర్వనాశనం చేయాలనే పట్టుదలతో ఉన్నాడు. శరభయ్యచేత మీ ఇంట్లో ఉన్న వాళ్ళందరికీ చేతబడి చేయించాడు. ఆ దుగ్మార్గుడి బారినుంచి నిన్ను రక్షించుకొనేందుకే ఈ అర్ఘరాత్రి ఇలా వచ్చాను.”

“ఓ డియర్!” స్వప్న అతణ్ణి పెనవేసుకొని బావురు మన్నది.

“ఈజీ డార్లింగ్! ఈజీ!” అంటూ అతడు ఆమెను ఆపాదమస్తకం నిమిరాడు.

అతడి స్పర్శ ఆమె మనసును మత్తుతో చుట్టేసింది.

“అయితే డియర్! ఒక చిన్న సందేహం. ఆ మాంత్రి కుడు శరభయ్య తన మంత్రశక్తితో నా చేత ఈ గది తలుపు తీయించాడనే అనుకుందాం. మరి మెయిన్ డోర్ ఎవరు తెరిచారు?” జితేంద్ర కళ్ళల్లోకి చూసింది స్వప్న.

“అదా? అదీ?” జితేంద్ర తలెత్తి వైకప్పుకేసి చూడ సాగాడు.

“ప్లీజ్ డియర్! నాకేదో భయంగా ఉంది. త్వరగా చెప్పు.”

“చెబితే మరి భయపడిపోతావేమోనని...”

“నన్నెప్పుతో ఉక్కిరి బిక్కిరి అయిపోతున్నాను.

ప్లీజ్! త్వరగా చెప్పు.”

“నువ్వు గది తలుపులు తియ్యలేదు.”

“మరి ? లోపలకు ఎలా వచ్చావ్?” పిచ్చి చూపులు చూసింది.

“అదిగో! ఆ బాత్ రూంలో నుంచి వచ్చాను.”

“బాత్ రూంలోనుంచా? ఎలా? దాని తలుపు ఈ గదిలోనుంచే ఉందిగా? వేరే మార్గం లేదు. ఏమిటో నాకంతా అయోమయంగా ఉంది” అన్నది స్వప్న అయోమయంగా.

“రా! చూపిస్తాను.”

జితేంద్ర స్వప్నను బాత్ రూంలోకి తీసుకెళ్ళాడు.

“అదిగో! అటు చూడు.”

“ఇందులోనుంచా? కమోడ్ లోనుంచి మనిషి ఎలా బయటికి వస్తాడు?”

“యు స్టూపిడ్ గర్ల్! డైనేజీ గొట్టంలో నుంచి వచ్చాననుకొంటున్నావా? వాట్ ఏ డర్టీ థింగ్? అదిగో అటు చూడు” చూపుడు వేలుతో చూపిస్తూ అన్నాడు.

“ఆ వెంటిలేటర్ నుంచా? అందులో చెయ్యి కూడా సరిగ్గా పట్టదు, మనిషి ఎలా వస్తాడు? గాలి తప్ప అందులో నుంచి మరేదీ రాలేదు.”

“సర్గ్గా అదే జరిగింది” అన్నాడు జితేంద్ర.

“అంటే ?”

“గాలిగా మారి వచ్చాను.”

“గాలా ?” స్వప్న నిలువుగుడ్లనే చూసింది.

“అవును! మనిషి గాలిగా మారిపోవడం నువ్వెప్పుడూ వినలేదా?”

“లేదు. లేదు” అరుస్తూ స్వప్న అక్కడుంచి గదిలోకి పరుగెత్తుకొచ్చి, మంచంమీద అడ్డంగా పడిపోయింది.

జితేంద్ర ఆమె ప్రక్కన కూర్చున్నాడు.

“స్వప్నా బి బోర్డ్. భూత ప్రేత పిశాచాలను లొంగ దీసుకోవాలంటే గుండె నిబ్బరం కావాలి. తాంత్రిక శక్తులను సాధించాలంటే సాధన కావాలి.”

“అవన్నీ అభూత కల్పనలు. నేను నమ్మను” ఆరి టోతున్న పెదవులను నాలుకతో తడి చేసుకుంటూ అన్నది స్వప్న.

“మరి అయితే నేను లోపలకు ఎలా వచ్చానంటావ్?”

స్వప్న బెదురుచూపులు చూసింది.

“నువ్వు దయ్యాలని నమ్ముతావా?”

“నా చిన్నప్పుడు మా అత్తయ్యకు దయ్యం పట్టింది.”

“అయితే ఆ దయ్యాన్ని నువ్వు చూశావా?”

“చూడలేదు. మా అత్తయ్యకు గాలి సోకింది అనే వాళ్ళు. మా పక్కంటి మంగమ్మను లంబాడీదయ్యం పట్టింది. మంగమ్మకు గాలి సోకిందనే అనేవాళ్ళు.”

“అంటే దెయ్యం గాలిలో వచ్చి మీ అత్తయ్యను పట్టుకొన్నదన్నమాటేగా?”

స్వప్న అయోమయంగా చూసింది.

“అంటే మనిషి చచ్చి దెయ్యం అవుతాడు. దెయ్యం గాలి అవుతుంది.”

స్వప్నకు చెమట్లు పడ్తున్నాయి. బెదురు బెదురుగా చూసింది.

“సో రివ్స్ ఇట్! థీసిస్ అండ్ యాంటీ థీసిస్! గాలి దెయ్యం అవుతుంది. దయ్యం గాలి అవుతుంది. గాలి మనిషి అవుతాడు - మనిషి గాలి అవుతాడు...”

“అది చచ్చినవాళ్ళ సంగతి. కాని బతికున్నవాళ్ళు గాలిగా ఎలా అవుతారు?” ఆమె కంఠంలో వణుకు.

“చచ్చినవాడు దెయ్యం కాగలిగినప్పుడు, బతికున్న వాడు దెయ్యం ఎందుకు కాలేదూ? చచ్చినవాడి కంటే బతికున్నవాడు ఎక్కువ శక్తిమంతుడు గదా? తాంత్రిక శక్తుల్ని స్వాధీనం చేసుకున్నవాడికి ఇది సాధ్యమవుతోంది.”

“అయితే... నువ్వు... నువ్వు... గాలిగా మారిపోగలవా!” ఆతి బలవంతమీద అనగలిగింది స్వప్న.

“మారిపోగలను. కాని ఇప్పుడు ఇక్కడ సాధ్యంకాదు దానికి మళ్ళీ భైరవారాధన చేయాలి. అదీ అర్ధరాత్రి స్మశానంలో చేయాలి. చితిమీద కాలుతున్న శవం కపాల మోక్షం జరగ్గానే దాని మెదడు, దిగంబరంగా వంటి కాలి మీద నిలబడి, కాలభైరవుణ్ణి పూజించి ఆరగించాలి.

అ సమయంలో అనేక తుద్రదేవతలూ, భూత ప్రేత పిశాచ గణాలూ, చుట్టూచేరి హాః హాఃకారాలు చేస్తున్నా బెదిరి పోకూడదు.”

స్వప్న వెళ్ళిగా అరచి స్పృహతప్పి పడిపోయింది.

* * *

కిటికీ అద్దాలు పగిలి గచ్చుమీద పడ్డాయి.

అప్పారావు కుర్చీలోనుంచి ముందుకు పడ్డాడు.

చదువుతున్న కాగితాలు చేతిలో నుంచి కిందకు జారాయి.

అద్దాలు పగిలిన కిటికీ రెక్కలు టపటప కొట్టు కుంటున్నాయి.

గాలీ, వానా, విసిరి విసిరి లోపలకు వస్తోంది.

“అప్పారావ్ ! అప్పారావ్ !”

గాలీవాన వోరులో పిలుపు వినిపించింది.

అప్పారావు వళ్ళు జలదరించింది.

గుండెలు బిగిసిపోయాయి.

అతి కష్టం మీద లేచి కిటికీ గగ్గిరకు వచ్చాడు.

‘అప్పారావ్! అప్పారావ్!’ అదే పిలుపు. అదే గొంతు.

‘ఎవరది?’

గొంతు పెగుల్చుకుంటూ అన్నాడు అప్పారావు.

‘నేనేరా! సుబ్బారావుని! తలుపుతియ్!’

‘సుబ్బారావా?’ అప్పారావు గొంతు ఎవరో నొక్కేస్తున్నట్టు ‘కీచ్’ మన్నది.

‘అవునా బాబూ! సుబ్బారావునే! త్వరగా తలుపుతియ్!’

‘ఎలా... వచ్చావ్?’ మాటలు గొంతులో ఉంగిడి చుట్టుకుపోతున్నాయి.

‘కృష్ణాలో వచ్చా. తడిచిపోతున్నాను. తలుపు తియ్యరా!’

“కృ...కృష్ణాలో...వస్తే... గో...గోదావరి...లో పో...పో.”

‘ఏమిటా! నీ బొంద! అసలు నువ్వు అప్పారావువేనా?’

‘ను...నువ్వు...ఎప్పుడో చచ్చి...పోయావన్నారూగా? మళ్ళీ...ఎ...ఎట్లా వచ్చావ్?’

‘నేను చచ్చిపోవడం ఏమిటా నీ బొంద! చచ్చి పోయింది పెదసుబ్బారావు. నేను చినసుబ్బారావునా బాబూ! తలుపుతియ్! చలితో చచ్చిపోతున్నా.’

అప్పారావు కిటికీ సువ్వలకు తల ఆనించి బయటికి చూశాడు. తళ తళ మెరుపులు. భళ భళ ఉరుములు. సుబ్బారావు తడిచి ముద్దయి వణుకుతూ నిలబడి ఉన్నాడు ఆ నిలబడి ఉన్నది చిన సుబ్బారావువే.

అప్పారావు గుండెలనిండా గాలి పీల్చుకొన్నాడు.

'ఒరే నువ్వట్రా సుబ్బులూ?' అంటూ వెళ్ళి తలుపులు తెరిచాడు.

సూట్ కేస్ తో సుబ్బారావు లోపలకు వచ్చాడు.

'ఏమైందిరా నీకు?' సుబ్బారావు సూట్ కేసు కింద పెట్టా అన్నాడు.

అప్పారావ్ టవల్ అందించాడు.

తలా, వళ్ళూ తుడుచుకొంటూ "సూట్ కేసులోని బట్టలు కూడా తడిచిపోయినట్టున్నాయి" అన్నాడు సుబ్బారావు.

అప్పారావు లుంగీ, బనీనూ తెచ్చి ఇచ్చాడు.

'ఏమిట్రా! అంత కంగారుపడిపోయావ్?' బట్టలు మార్చుకుంటూ అడిగాడు సుబ్బారావు.

'అప్పుడు నేను ఎటువంటి మూడ్ లో ఉన్నానో తెలిస్తే ఈ ప్రశ్న వెయ్యవు. అది సరే! కిటికీ అద్దాలు పగల గొట్టా వెండుకూ?'

"నేను అద్దాలు పగలకొట్టడం ఏమిటి? తలుపులు ఎంత బాదినా నువ్వు విన్నించుకోలేదు. కిటికీ దగ్గర కొచ్చి రెక్కలు నెట్టానో లేదో ఒక సారిగా ఉసిగా తెరుచు కున్నాయి. నువ్వు లోపల్నుంచి బోల్టు సరిగ్గా వేసినట్టు లేవు. గాలికి కొట్టుకొని అద్దాలు పగిలాయి. అప్పుడుగాని నీకు విన్నించలేదు. అది సరే! మూడ్ అంటున్నావేమిటి?"

మన పెద సుబ్బారావు పోయినట్టు ఇవ్వాళే నీకు తెలిసిందా?”
అడిగాడు సుబ్బారావు.

‘కాదు. నాలుగు నెలల క్రితమే తెలిసింది.’

‘మరే తే ఇవ్వాళేందుకురా అంత ఇదై పోతున్నావ్’

“వాడు ఎండ్రీన్ తాగి చచ్చిపోయాడటకదరా?”
అలోచిస్తూ అడిగాడు అప్పారావు.

“అవును పాపం! వాడి ఫామిలీపని ఏమీ బాగాలేదు.
అది సరే! వాణ్ణి గురించి ఎందుకు ఇవ్వాళ అంతగా అలో
చిస్తున్నావ్? మూడ్ బాగాలేదన్నావ్? అందుకనేనా?”
అశ్చర్యంగా అడిగాడు సుబ్బారావు.

‘మూడ్ బాగా లేదనలేదు. మూడ్ లో ఉన్నా
నన్నాను. నువ్వు వచ్చేసరికి మాంచి టెంపో-సస్పెన్సులో
ఉన్నాను. ఓ భయానక భీభత్స దృశ్యాన్ని చిత్రిస్తున్నాను.
సరిగ్గా అప్పుడే కిటికీ రెక్కలు కొట్టుకొని అద్దాలు పగిలాయి.
దానికితోడు నువ్వొకడివి. వాస్తవికతకూ కల్పనకూ ఉన్న
హద్దులు చెరిగిపోయినట్టయింది.’ అంటూ అప్పారావు పగిలి
పోయిన గాజు పెంకులను ఏరి, బయటకు విసిరాడు.

కిటికీ రెక్కలు వేశాడు. టేబుల్ పక్కకు జరిపి
కిందపడ్డ కాగితాలను టేబుల్ మీదకు చేర్చాడు.

విడిచిన తడిబట్టలు ఓ మూలకు పడేసి సుబ్బారావు
అప్పారావు ఎదురుగా వచ్చి కూర్చున్నాడు.

“ఏమిటా రాస్తున్నావ్?”

“కథ రాస్తున్నాను.”

‘ఏమిటా ఆ కథ? అంతగా నరాలు తెంచుకొని రాస్తున్నావ్?’

“గాలి కథ!”

“గాలికథేమిటా?”

“ఇదిగో చదువు నీకే తెలుస్తుంది.”

“ఈ మధ్య నువ్వు చాలా చెత్త రాసి ప్రతికలు నింపేస్తున్నావని విన్నాను.”

“వినడం ఏమిటి? చదవడంలేదా?”

“మొదట్లో చదివేవాణ్ణి! కాని ఇప్పుడు మానేశాను”

“నా గంజాయివనం సీరియల్ చదవలేదా?”

“లేదు”

‘పోనియ్ జిల్లేడుపాదలో?’

సుబ్బారావు అడ్డంగా తల ఊపాడు.

‘తుమ్మలబీడు, కపాల మోక్షం, తంత్రాలమర్రి.’

‘తంత్రాలమర్రి-మంత్రాలమర్రి-నేను ఏదీ చదవలేదు’
చిరాకుపడ్డాడు సుబ్బారావు.

“పిటీ! అందుకే చెత్తా గిత్తా అంటూ మాట్లాడుతున్నావ్. నా ‘గంజాయివనం’ ‘తుమ్మలబీడు’ లక్షలాది పాఠకుల్ని ఊపేశాయి. నా సీరియల్ ప్రతికల సర్క్యూలేషన్ ఐదారురెట్లు పెరిగింది. వీక్లీ, మంత్రి వాళ్ళు

నా ముందు క్యూ లో నిలబడుతున్నారు. రెండేళ్ళదాకా అడ్వాన్సుగా బుక్ అయిపోయాను.”

“రెండేళ్ళ దాకా నీ కాల్ పీట్సు లేవన్నమాట ! ఏమిటా సినిమా స్టార్ లా మాట్లాడుతున్నావ్ !”

“వాళ్ళ పాపులారిటీకి మన పాపులారిటీ ఏమీ తీసిపోదు. నాకు అభిమాన సంఘాలు వెలుస్తున్నాయి.”

“రచయితకు అభిమాన సంఘాలా?” సుబ్బారావు నోరు వెళ్ళబెట్టాడు.

“సాహిత్యంలో రివెల్యూషన్ - భావం - భాషా - వస్తువు - శిల్పం - మొత్తం రచనారీతిలోనే గొప్ప మార్పు. పెద్ద - క్లీన్ !” అని అప్పారావు లేచి కబోబ్బర్లు దగ్గరకు వెళ్ళాడు. ఓ ఫుల్ బాటిలూ, రెండు గ్లాసులూ తెచ్చి బల్లమీద పెట్టాడు.

“సోడా లేదు. వాటర్ తో తీసుకుంటావా? ఐ ప్రెఫర్ విత్ వాటర్ ఓ - కే !”

“నేనీ మధ్య మానేశానురా” ననిగాడు సుబ్బారావు.

“చదవడం మానేశావ్ ! తాగడం మానేశావ్. ఇంకెం దుకు బతుకుతున్నట్టు? తినడానికేనా?” అప్పారావు సీసా మూత తీశాడు.

“వచ్చేది తినడానికే సరిపోవడంలేదు. ఇక తాగడానికి ఎక్కడుంచి వస్తుంది. బాధ్యత మీదపడిన తర్వాత తెలుస్తున్నది జీవితం అంటే ఏమిటో !” సుబ్బారావు మూలిగాడు.

“అందుకేరా మనం తెగబడి రెండు చేతులా సంపాదించాది. చూడు ఈ బాటిల్ ప్యూర్ స్కాచ్ విస్కీ. బయట కొంటే మూడొందలు, మనకు రెండూ ఏభైకి వచ్చింది. అయినా ఈ బాటిల్ తెచ్చినవాడికి ఏభై మిగులు తుంది. రోజుకు ఆరు బాటిల్స్ అమ్మితే మూడొందలు.”

“అంటే నాడి మూడు రోజుల సంపాదన నా నెలజీతం! నేను చదివింది ఎం. ఏ. సోషియాలజీ-చేసేది రైల్వే బుకింగ్ క్లర్క్.”

అప్పారావు రెండు గ్లాసుల్లో విస్కీ పోసి నీళ్ళు కలిపాడు.

“ఓరేమ్! నాకొద్దరా!” ననిగాడు సుబ్బారావు.

“డ్రాంట్ మేక్ ఫస్?” అప్పారావు సుబ్బారావు చేతికి గ్లాసు అందించాడు.

“ఛీర్స్!” ఇద్దరూ గ్లాసులు ఎత్తారు.

‘అబ్బ! ఛీ! ఇలా ఉండేంటిరా?’ సుబ్బారావు కుంకుడురసం తాగినట్టు ముఖం పెట్టాడు.

‘ప్యూర్ స్ట్రాప్? నీకు ఆలవాటు తప్పిందన్నావుగా? అందులో వాటర్ తో?’

‘అవుననుకుంటా!’ తలూపాడు సుబ్బారావు.

“కమాన్! గల్పిట్!” అప్పారావు గబగబ రెండు గుటకలు వేశాడు. సుబ్బారావుచేత పట్టించాడు.

“నువ్వు రోజూ...?” సుబ్బారావు నసిగాడు.

“ఆ హా! ఆల్ మోస్ట్ డైలీ!”

“తాగకపోతే రాయలేవా?”

‘అని కాదు. ఇట్ ఎలివేట్స్ మై స్పిరిట్స్. రిలీజెన్స్ మై ఫాకల్టీస్!’

సుబ్బారావు విస్కీ మరో గుటక వేసి “అసలు నువ్వెందుకు రాస్తున్నట్టురా?” అన్నాడు.

“వ్యాట్ డూ యూ మీన్?” అప్పారావు గ్లాసు ఖాళీ చేసి మళ్ళీ విస్కీ వంచుకుంటూ అన్నాడు.

‘అసలు ఈ నాన్నెన్నంతా ఎందుకు రాస్తున్నట్టు? ఎవరికోసం రాస్తున్నట్టు?’

వీడికి అప్పుడే ఎక్కినట్టుంది. వీడు మాట్లాడడవేమిటి? తను రాస్తున్నది చెత్తా? పనికి రానిదా? లక్షలాది పొరకులు పూల్సా? ప్రతికలవాళ్ళు ఇడియట్సా?

అప్పారావు గ్లాసు కిందపెట్టి సుబ్బారావు కేసి తీవ్రంగా చూశాడు.

‘అవునా! నువ్వెందుకు రాస్తున్నట్టు?’ సుబ్బారావు రెట్టించాడు.

“లక్షలాది నా అభిమానులకోసం. ముఖ్యంగా యువతరంకోసం.”

‘అబద్ధం! వాళ్ళొచ్చి నిన్ను రాయమని అడిగారా?’

'అడగలేద. నిజమే! కాని వాళ్ళకోసమే
రాస్తున్నాను.'

'అదీ అబద్ధమే. వాళ్ళకోసం కాదు. నీకోసమే నువ్వు
రాస్తున్నావ్! నీకు కీర్తి కావాలి! డబ్బు కావాలి.' గ్లాసు
తాళి చేశాడు సుబ్బారావు.

అప్పారావు, సుబ్బారావు గ్లాసులో విస్కీ నింపుతూ
అన్నాడు—'నువ్వు చెప్పింది నిజమే! డబ్బూ కీర్తి అవసరం
లేంది ఎవరికో చెప్పి! అందరికీ కావాలి. ఆవి సంపాదించడం
తెలియని వెధవలు నీతులు వల్లిస్తారు. ఆ దర్బాల సు
బ్బోధిస్తారు'

'కష్టపడి డబ్బు కూడ బెట్టినవాడెవడూ లేడు. ఒకడి
శ్రమను దోచుకొని సంపాదించవచ్చు, మోసంచేసి సంపా
దించవచ్చు, దొంగతనంచేసి సంపాదించవచ్చు.'

"సుబ్బూలూ! ఇక ఆగరా అక్కడ! నేను అవేమీచెయ్యడం
లేదు. నేను నా రచనల ద్వారా సంపాదిస్తున్నాను.
నా మేధస్సును కరిగించి సంపాదిస్తున్నాను. ఇందులో
అన్యాయం ఏముంది? పాఠకులకు విజ్ఞానంతోపాటు వికా
సాన్ని, ఆనందాన్ని అందిస్తున్నాను."

"నువ్వు సంపాదించేవి విజ్ఞానం కాదు. ఆ పేర మూఢ
వమ్మకాలకు మెరుగులు దిద్దుతున్నావు. ఆనందం కాదు,

అంధకారంలోకి నెడుతున్నావ్. నీకూ తెలుసు సాహిత్యానికి ఓ నిర్దుష్ట ప్రయోజనం ఉంది అని.”

‘సాహిత్యానికే కాదు బ్రతుక్కు కూడా ఓ ప్రయోజనం ఉంది అని. నీ తెలివితేటలు బెజవాడ స్టేషన్ లో టి కె ట్లు కొట్టడం వరకే పరిమితం అయ్యాయి. బట్ ! అయాం ఎ బార్న్ రై టర్, ఎ జీనియస్. నా తెలివితేటల్ని క్యాష్ చేసు చేసుకుంటున్నాను, కీర్తి సంపాదిస్తున్నాను. తప్పా?’

‘కీర్తి అంటే నీ ఉద్దేశ్యంలో ఏమిటి? పాప్యులారిటీ! అంతేనా! ఓ రకంగా చూస్తే కీర్తికీ అవకీర్తికీ అట్టే తేడా లేదు. మానవ చరిత్రలో కోట్లాది రచనలు వచ్చి ఉంటాయి. వేలాది రచయితలు పుట్టి ఉంటారు. అందులో ఎన్ని రచనలు మిగిలాయి? ఎంత మందిని మనం గుర్తుంచుకోగలుగుతున్నాం? అందాకా ఎందుకు, మన తెలుగు సాహిత్యాన్నే తీసుకో. అదీ నవలా సాహిత్యాన్ని తీసుకో—దానికి ఎంతో చరిత్ర లేదు. కొవ్వలి, జంపన, కుటుంబరావు, గోపీచంద్ సమకాలికులు—మొదటి ఇద్దరూ ఎన్నో నవలలు రాశారు. కుటుంబరావు, గోపీచంద్ వాళ్ళు రాసినన్ని నవలలు రాయలేదు. కాని ఈ రోజు మన తరంకోసం మిగిలిన రచనలు ఎవరివో నేను చెప్పక్కర్లేదు—నీకూ తెలుసు?’

‘అయితే చలం రచనలు నిలవలేదా?’ అప్పారావు మళ్ళీ సగం గ్లాసును విస్కీతో నింపాడు.

‘చలం రచనలో శాస్త్రీయ దృక్పథం ఉన్నది. సంఘంపై తిరుగుబాటు ఉంది. అయితే ఆ తిరుగుబాటు సామాజిక పరిధుల్ని దాటి ఉండవచ్చును.’

“నా రచనా శాస్త్రీయమైనదే!” మొండిగా అన్నాడు అప్పారావు.

‘అభూత కల్పనలు, దెయ్యాలు, మంత్రాలు, తంత్రాలు శాస్త్రీయ మెలా అవుతాయి.’

అప్పారావు వెంట వెంటనే రెండుసార్లు విస్కీ లాగించి గ్లాసులో మిగిలివున్న దానికేసి చూశాడు. అతనికి కళ్లు ఎరుపెక్కాయి. తలకు కై పెక్కుతోంది.

“ఒరేయ్ సుబ్బా! నాది నాలుగోరౌండు...నువ్వు... నువ్వింకారెండు-రెండో రౌండులోనే ఉన్నావు” అప్పారావు మాటలు ముద్దముద్దగా వస్తున్నాయి.

“నన్ను... కొ... కొంచెం-స్లోగా పోనియరా!”

‘ఆఁ ఇందాక ఏమిటా అన్నావ్? దెయ్యాలు లేవంటారా! మానవాతీతశక్తులమీద నీకు నమ్మకం లేదా? అయితే ము- ముందీమాట చెప్పు!’

సుబ్బారావు తలెత్తి అప్పారావు ముఖంలోకి చూశాడు. అప్పారావు ముఖం అలక్కుపోయినట్టు కన్పించింది. తల దిమ్మెక్కిపోతున్నట్టుంది.

“గాలి ఉందా?” అప్పారావు మళ్ళీ ప్రశ్నించాడు.

“ఒరేయ్? నువ్వు తాగే...” అన్నాడు అప్పారావు
ప్రశ్న అర్థం కాక సుబ్బారావు.

“ఒరేయ్! నువ్వు - తాగే - శావు! నువ్వు ఒకటి
న్నరకే జాట్?”

‘నో! నో! ఐయామ్ ఆల్ రైట్! అదుగు!’

“గాలి ఉందా?” అప్పారావు.

“ఉంది! ఉంది!” సుబ్బారావు.

‘ను - నువ్వు చూసేవా?’

‘చూశ్చేను.’

‘ఆఁ అయితే ఉందని ఎట్లా చెబుతావ్ బే!’

“బే! బే! ఏంటిరా! నే - న్నేను నీ గెస్టుని”

‘చాట్! ఫ్రండ్! క్లౌజ్ - ఫ్రండ్విగా! చెప్పు!’

‘ఫ్ఫేన్ ఆపితే గాలిరాదు. వేస్తే వస్తుంది’ అన్నాడు
సుబ్బారావు. ‘అదిగో అటుమాదు! ఆ చెట్టుకొమ్మ ఊగు
తుంది. అందుకనే గాలి కన్పించకపోయినా ఉంటుందని
అంటున్నా’ మళ్ళీ సుబ్బారావే అన్నాడు.

“విస్కీ వాసన చూశావా?”

“చూషా! హోస్టెస్! కంపు! కంపు!”

‘అది కాదు...అది...నీకు కన్పించిందా అని!’

‘కన్పించలా - చూశా!’

“కన్పించకపోతే ఎలా చూశావ్? నువ్వు తాగేశావ్ రా!
నువ్వు తాగేషావ్!”

“మరి నువ్వు తాగలేదా?”

“తాగానా! తాగితే! నా మెదడు పార్కుగా పని చేస్తుంది. మనం చూసి కొన్ని నమ్మతాం. కొన్ని స్పర్శతో తెలుసుకుంటాం. అలాగే పంచేంద్రియాలద్వారా కొన్నింటిని మాత్రమే తెలుసుకుంటాం. కాని సాధన ద్వారా ఎన్నో అతీతశక్తులు ఉన్నాయని తెలుసుకోగలుగుతాం. భౌతిక శాస్త్రం చదివితే కొన్ని తెలుస్తాయి. ‘అకట్’—అది ఒక సైన్సే. అది అభ్యసితే, సాధనచేస్తే, ఎన్నో మానవాతీత శక్తులు అధీనం అవుతాయి. ఇప్పుడు నేను రాస్తున్న ఈ గాలి కథలో హీరో జితేంద్ర, తన స్వప్నను రక్షించుకోవడానికి ‘హైడోరా’ ను వశం చేసుకున్నాడు. కఠోర దీక్షా, సాధనవల్ల అది సాధ్యం అయింది. ‘హైడోరా’ ను చేతబడి శరభయ్యమీద ప్రయోగించడంతో, ఈ కథ ఒక మలుపు తిరుగుతుంది. నియమ నిష్ఠలను పాటించకపోవడం వలన ‘హైడోరా’ జితేంద్రను శాశ్వతంగా గాలి రూపంలోనే ఉంచింది. అప్పుడు హీరోయిన్ స్వప్న ఆదిలాబాద్ అడవుల్లోకి వెళ్ళి ‘శిఖమణి’ దగ్గర మూడు రాత్రిళ్ళూ, మూడు పగళ్ళూ దిగంబర శుశూప చేసి “మైడోరా” ను లేపి ‘హైడోరా’ మీద ప్రయోగించడంతో ఈ కథ ముగింపు—” అన్నారావు ఆగి సుబ్బారావు ముఖంలోకి చూస్తూ ‘అరేయ్! రేయ్! అదేమిటి అలా అయిపోతున్నావ్?’ అన్నాడు.

“కడుపులో ఏదో దేవుతున్నట్టుందిరా!” సుబ్బారావు
లేచి బాత్ రూంలోకి వెళ్ళాడు.

అప్పారావు గ్లాసు బాళీచేసి, మళ్ళీ రెండు గ్లాసుల్లో
పోసేడు. బాటిల్ చూస్తూ ఇంకో రాండ్ వస్తుంది అను
కున్నాడు.

సుబ్బారావు తూలుతూ బాత్ రూం నుండి బయటికి
వచ్చాడు.

‘కమాన్ సుబ్బా! ఫినిషిట్!’

“నా వల్ల కాదు.”

“డోంట్ బి సిల్లీ! కమాన్!” గ్లాసులో ఉన్న ఆఖరి
చుక్క తాగుతూనే సుబ్బారావు మళ్ళీ బాత్ రూం లోకి
తూలుతూ వెళ్ళాడు.

సుబ్బారావు కక్కుకోవడం అప్పారావుకు విన్నించింది.

అప్పారావుకూ కడుపులో గుడగుడగా అన్పించింది.

“డామిట్! ఇది ఆటో సజెషనా!” అనుకున్నాడు
అప్పారావు.

సుబ్బారావు బయటికి వచ్చేసరికి అప్పారావు బాత్
రూం డోరు దగ్గరే నిలబడి ఉన్నాడు. అప్పారావు బాత్ రూంలో
ఉండగానే సుబ్బారావు గదిలోనే మరోసారి వాంఠి చేసు
కున్నాడు. “ఓరేయ్—నా—కళ్ళు కన్పించడం....

*

*

*

రాత్రి ఒంటి గంట దాటింది.

వర్షం తగ్గిన ఆకాశం ఇంకా నీటి మబ్బులతో ఆవరించే
ఉంది. దూరంగా కుక్కల ఏడ్పులు వినిపిస్తున్నాయి.

వంతెన పక్క రోడ్డు వాగగా వీధి దీపం వెలుగులో
రెండు మానవాకారాలు లుంగచుట్టుకొని పడి ఉన్నాయి.

సుబ్బారావు ఎంతో ప్రయత్నంమీద చెయ్యి
కదిలించాడు.

అప్పారావుకు ఆ దశకూడా దాటిపోయింది.

సుబ్బారావు అప్పారావు చేతిమీద చెయ్యి వేశాడు.
అప్పారావుకు స్పర్శజ్ఞానం ఇంకా మిగిలే ఉంది. కాని
మాటలు పడిపోయినయ్యే. కళ్ళు కన్పించడం లేదు. కాళ్ళు
చచ్చుపడి పోయినై. కడుపులో పేగులు పండికొక్కులు
కొరికేస్తున్నాయ్. ఊపిరి నలపడం లేదు. మరణ వేదన!

శరీరాన్ని కొండశిలువ చుట్టి పెనవేస్తున్నది.

తలలో త్రాచుపాములు తిరుగుతున్నాయ్.

తెరమడుగవుతున్న జాగృతావస్థ!

సుబ్బారావు తన చేతిని పట్టుకున్నాడు. ఏదో చెప్పా
లనుకుంటున్నాడు. వాడికీ తనమాదిరిగానె, మాట పడిపోయి
నట్లుంది. వాడు తనకంటె మూడుపెగ్గులు తక్కువ తాగాడు.
అయినా వాడి పరిస్థితి నాలాగే ఉంది. కాకపోతే కొంత
నయం. తనను కదిలించి తనకేదో చెప్పాలని ప్రయత్నం
చేస్తున్నాడు.

‘అప్పారావు? మనది దిక్కులేని చావురా! కుక్కలకు కూడా రాదురా! బురదలో పాక్కుంటూ, దేక్కుంటూ కళ్ళు కన్పించక పోయినా, రోడ్డుదాకా తీసుకొచ్చావ్! ఇక్కడ మనల్ని ఆదుకొనేవాడు ఒక్కడూ లేడు. ఆ చావేదో ఆ గదిలోనే చస్తే పోయేది. ఈ రోడ్డు పక్కన దిక్కులేని చావా? ప్రాణం ఉండగానే కుక్కలు పీక్కుతింటే?’

‘ఒరేయ్ అప్పడూ? ఎంత పని చేశావురా?’ నూరియస్ డ్రింక్ - కత్తీ సాహిత్యం -’

సుబ్బారావు చేతివేళ్ళు తన కుడిచేతిని పెనవేస్తున్నాయి. ఆ స్పర్శ ద్వారానే అతని ఆలోచనలు తనకు కమ్యూనికేట్ చేస్తున్నాడా? ఇదీ సాధ్యమే! తీగల ద్వారా కమ్యూనికేషన్ రావడం లేదా?

“బెంగుళూరులో కత్తీ సారా తాగి మూడు వందల ఇరవై ఐదుమంది దారుణంగా మరణించారు. కాదు! హత్య చేయబడ్డారు. రేపు పేపర్లో వచ్చే వార్త నా కిప్పుడే కన్పిస్తుందిగా! కత్తీ స్కాప్ తాగి ఇద్దరు యువకుల దుర్మరణం!”

“ఒరేయ్ నువ్వు నాన్ సెన్స్ మాట్లాడుతున్నావ్! నువ్వు! అమాయకుడివి. నీ గురించి అంతకంటే ఇంకేం రాయరు. కాని నాసంగతి వేరు. అన్ని పేపర్లూ ప్రముఖంగా ప్రచురిస్తాయి. ప్రఖ్యాత నవలా రచయిత అప్పారావ్

మనకి లేదు. లక్షలాది వాతకుల హృదయాల్లో చీకటి అలుముకుంది.”

‘రేయ్ మృత్యువు గుండెలమీద కూర్చున్నా అహం చావలేదురా నీకు. హూచ్ కింగ్ సుల్తాన్, ఏస్ స్మగ్లర్ మస్తాన్, హంతకులు-రంగా-బిల్లాలు.’

‘ఐ కాంట్ జేరిట్. వాళ్ళు, యాంటీ సోషల్ ఎలి మెంట్స్. వాళ్ళతో నన్ను పోలుస్తావా?’

‘నువ్వు వాళ్ళందరికంటే పెద్ద యాంటీ సోషల్ ఎలి మెంటువి. డబ్బుకోసం, సెక్సుకోసం నేరాలు చేసే వాళ్ళ కంటే నువ్వేమీ తీసిపోవు. నీ రాతల్లో మిథేల్ ఆల్కా హోల్ ఉంది. నువ్వు తాగిన విస్కీలో మిథేల్ ఆల్కా హోల్ కలిపిన వాడెంత నేరస్తుడో నువ్వు అంత నేరస్తుడవే. ఇది ఇన్ స్టెంట్ పాయిజన్. నీది స్లో పాయిజన్. వాడు కలిపిన విషంతో చచ్చేది తాగడానికి అలవాటుపడిన వాళ్ళే, కాని నువ్వు కలుపుతున్న విషంతో ఎన్నో లేత మనసులు వాడి, మాడి బూడిద అయిపోతున్నాయి.’

‘ఇంకాపరాబాబు! ఎవడో మనవై పే వస్తున్నాడు’ అరవాలని ప్రయత్నించాడు అప్పారావు. కాని గవదలు బిగుసుకు పోయినై.

అంతవరకూ తనకు విన్పించిన మాటలు ఎవరివి? తన ఆత్మ హోషేనా అది!

మిథేష్ ఆల్కాహాల్ విషం అప్పారావు మెదడును పూర్తిగా ఆక్రమించింది. ఆ లో చ నా శ క్తి మందగించి పోసాగింది. కనీ కనిపించని కళ్ళతో బయటి ప్రపంచాన్ని చూడటానికి ప్రయత్నిస్తున్నాడు, వినీ వినిపించని చెవులతో వినడానికి ప్రయత్నం చేస్తున్నాడు.

ఎవరో తన మీదకు వంగి చూస్తున్నాడు. ముక్కు దగ్గర వేలుపెట్టి చూశాడు, ఛాతిమీద తలపెట్టి వినాడు.

మహాత్ముడెవరో తనను రక్షించడానికి వచ్చాడు. “ఆసుపత్రికి చేర్చు బాబూ! నీకు పుణ్యం ఉంటుంది.”

అదేమిటి అతను వెళ్ళిపోతున్నాడేం! ‘బాబూ! అయ్యా! నేను ఇంకా చచ్చిపోలేదు, బతికే ఉన్నాను ఆసుపత్రికి చేర్చు. నీకు ఎంత డబ్బు కావాలన్నా ఇస్తా.’ అప్పారావు మనసు రోదిస్తున్నది.

‘భాయ్ రిజా ఆపు!’ ఎదురుగా వస్తున్న రిజాను ఆపాడు చంద్రయ్య.

‘అరే నువ్వు చంద్రయ్యా? ఏం కథ ఈదుంటివి? కిరాయుందా!’

‘కిరాయి కాదు, అగ్నో, గాడ ఇద్దరు మనుషులు పండిండి బహుత్ బీమార్ ఉన్నారు. దవాఖాన తానికి తోలుకపోతే బతుకతరో ఏమో!’

కాశిం రిజా దిగి చంద్రయ్యతోపాటు సుబ్బారావు, అప్పారావు పడిఉన్న చోటుకు వచ్చాడు.

“అరే భాయ్! ఈ కిరికిరి మనకెందుకు? దవాఖాన తోవ్వలో గడబడ్లున్నాయి” అన్నాడు కాశిం.

“అట్టనకు కాశిం భయ్! ఈళ్ళకి పానం మీదికి వచ్చింది. మదద్ ఇవ్వల! గెట్లయిన మనం మనుషులుం గద!”

* * *

మరునాటి సాయంత్రం.

సుబ్బారావు ఆసుపత్రి బెడ్ మీద లేచి కూర్చుని “ఈ వార్త చూశావా” అన్నాడు.

పక్క బెడ్ మీద ఉన్న అప్పారావు ప్రతిక అందుకొని చదివాడు.

“నగరంలో నేడు కూడా చదురు మదురుగా అల్లర్లు జరిగాయి. పాత నగరంలో ఒక రిజావాలా, గౌలిగూడాలో మరో రిజావాలా కత్తిపోట్లకు గురిఅయి అక్కడి కక్కడే మరణించినట్టు తెలియవస్తుంది.”

“ఓ గాడ్!” అప్పారావు పెద్దగా అరిచాడు.

“నీ దేవుడు దెయ్యాలతో ఆడుకుంటున్నాడూరా!”

సుబ్బారావు గొంతు దుఃఖంతో పూడిపోయింది.

0 0 0